

# Pygamberimiz hakda dogrudyr öýdülýän 10 ýalňyşyň dördünjisi

Category: Kitapcy, Taryhy makalalar

написано kitapcy | 22 января, 2025

Pygamberimiz hakda dogrudyr öýdülýän 10 ýalňyşyň dördünjisi

PYGAMBERIMIZ HAKDA DOGRUDYR ÖYDÜLÝÄN 10 ÝALŇYŞYŇ DÖRDÜNJISI

Dördünji ýene bir gödek ýalňyşlyk – 960 sany jöhidiň damagyny çalandygy baradaky maglumat...

«Beni Kureýza jöhitlerini Medinäniň içinde çukurlar gazyp, Hezreti Aly (r.a) bilen bile jokrama yssy howaly günleriň birinde öldürmäge başlanmyş, günortanyň yssysynda «Ýa Aly, biraz dem alaly, howa-da yssy, ikindiniň salkyny düşsün» diýenmiş. Ikindiniň salkynynda Hezreti Aly eline Zülpükaryny alyp, 960 jöhidi kese-kese çukurlary dolduranmyş.»

Muňa men ýeke sözem goşamok, yslam taryhy kitaplarynda ýokardaky bolşy ýaly ýazylan. Bu maglumat ilkinji gezek nirede geçýär? Pygamberimiz (s.a.w) aradan çykansoň, ýüzem däl, ýüz kyrk ýyl geçýär, Ibn Ishak atly bir siýerçi bar. Bu rowaýat birinji gezek şonuň kitabynda geçýär. Şondan ähli beýleki kitaplara aralaşýar. Häzir haýsy siýer kitabyna seretseň, şu maglumaty ýazýar. Öň ymam bolup, soň ateist bolan alym Turan Dursun hem şuny agzaýar, ol şuny okap «bular ýalam bir pygamber bormy» diýip dinden çykandygyny aýdýar. Akyly-huşy ýerinde kim bolanda-da, muny eşdensoň, dinde galar öýdemok. Heý, pygamberem şeýle zat edermi, durşuna çypdyrma!

Ýeri, hakykatda waka nähili bolup geçdikä?

Miladynyň 70-nji ýylynda wizantiýalylyar Ierusalimi basyp alýar. Şol wagt Ierusalimde Zelod gozgalaňy turýar. Zelodlar – jöhit watansöýüjileri, ýagny, «Palestinany söýýänler» manysyny berýär. Bularyň turzan gozgalaňy wizantiýalylyar tarapyndan basylyp ýatyrylýar. Öldürilen adamlaryň sany-da şol bir san 960 (ýa-da 600) zelod öldürilýär. Bu pajygaly waka ýewreý

taryhynda ajy ýatlama bolup galypdyr. Jöhit hakydasy muny ýüzlerçe ýyl bäri ýatdan çykaranok.

Soň pygamber Medinä gelende puldarlar, ýer eýeleri öňki hezilliklerini ellerinden giderip, munuň awusyna çydap bilmän: «Biz bu adamy diriliginde ýeňib-ä bilemdik, emma, taryhda, adamlaryň aňynda ony öldüreris» diýýärler. Şolaryň nesilleri aradan 140 ýyl geçensoň bu wakany özleri bilen köp gatnaşan biri Ibn Ishaga gürrüň berýärler, olam alaga-da taryh kitabyna ýazýar. Şeýdibem bu gandöküşlik hamana pygamberimiz eden ýaly, taryh kitaplaryna aralaşýar. Ine, wakanyň asly şundan ybarat.

Rejep IHSAN ELIAÇYK. Taryhy makalalar